

**РАДОВАН П. ЦВЕТКОВСКИ**

**С О Н Е Т О  
ПРЕТЧУВСТВО**

**СОВРЕМЕНОСТ  
Скопје, 2006**

## **СТИХОВИ ВО ПОТРАГА ПО МЕТАФИЗИЧКОТО**

Уште со самиот наслов авторот Радован П. Цветковски ја најавува доминантната особеност на стиховите од неговата најнова збирка. Со нот и претчувството се категории кои излегуваат од рамките на она што ние го дефинираме како *стиварност* или *реалност* или *свей на физичкото* и влегуваат во рамките на иреалното, нестварното, односно во оној простор што ние го нарекуваме *свей на метафизичкото*. Сите песни во оваа збирка на Цветковски, всушност, претставуваат потрага по неовоземниот свет, потрага по синорот меѓу „овој“ и „оној“ свет, меѓу светот на животот и светот на смртта. Таа потрага по „другиот свет“, како што може да се прочита во стиховите и меѓу стиховите од оваа поетска книга, најчесто е залудна, безрезултатна, но во таа самоизмамна човекова потрага останува нешто што го крепи човека и натаму и до бескрај да ја продолжи потрагата, а тоа е надежта. Лирскиот субјект, значи, е поставен на таа граница меѓу реалното и иреалното и неговата крајна цел не е да го пронајде или да го открие тој непознат свет, ами преку таа потрага да ја зачува надежта дека утре, задутре или во следниот миг можеби ќе ја пронајде портата која ги врзува двата одвоени светови. Овој факт ни дава за право да го елиминираме оној првичен впечаток при читачтвото на песниве дека станува збор за песи-

мистички стихови во кои провејуваат болката, тагата, маката кои нè водат кон безнадежноста. Впрочем, токму тие категории како што се тагата, болката, маката, копнежот и многу други кои се слични на нив го потврдуваат постоенето на надежта дека, сепак, таму некаде во сонот или, пак, во имагинацијата ќе го пронајдеме тој друг свет, тој метафизички простор во кој сме го загубиле најскапоценото, најсаканото и најпосакуваното. Токму затоа како доминантни структурни елементи во оваа поетска книга се јавуваат категориите од метафизички вид како што се сонот, сеќавањето (ментален сетинг), имагинацијата, претчувството (интуицијата) и слично. Темелот за ваквата семантичка композиција на збирката е поставен со онаа стара и вечна тема за љубовта, односно за загубената љубов, загубената убавина, загубената среќа, исчезнатата радост. Отсуството на саканата од овоземниот свет, значи, е почетната точка од која натаму се градат стиховите во збирката „Сонувано претчувство“ на Радован П. Џетковски. Но, интересно е тоа што таа стартна позиција авторот овде ја поставува на границата меѓу отсуството и присуството, односно на меѓата меѓу овој овоземен свет и оној неовоземен свет. Отсуството на љубената овде (во физичкото) истовремено го означува и присуството на љубената онаму (во метафизичкото). Како формални показатели на тој синор меѓу реалното и иреалното се јавуваат симболите од типот *скали, брегови, превалици, кругови* и слично. Преминот

(портата) меѓу двета света е она јадро кое претставува пресек од категориите *оѓусуство* - *присуство*, односно просторот од кој и во кој се раѓа, се случува и живее стихот, односно песната. *Превалеќот* е најчестата поетска метафора за тоа јадро во кое се согледува симбиозата отсушно - присутно. На пример во насловната песна „Сонето претчувство“:

*Jac и ѝи  
Секој на својот превалец -  
ни одваму  
ни оштитаму.*

Но, и во песната „Нагоре и надолу по превалецот“:

*И зафаќи Таа надолу од превалеќот.  
Си помислив:  
Исila како од секогаш што си беше.  
Не тивнуваше... вјасаше...  
Вјасаше заедно со добрината.*

*До каде сме  
од превалеќот надолу?!*

Идентична семантичка функција во оваа поетска збирка врши и метафората *скала* - *скали* што ја маркира бинарната опозиција горе - долу. Во песната „Распнат“, на пример:

*Угоре  
и високо  
и бескрајно.*

*До него како по скали.*

*Удолу  
и олабоко и широко.  
Темно...*

*Бреѓојќи*, исто така, е метафора-символ за издвоеноста, односно за границата меѓу физичкото и метафизичкото, меѓу отсътноста овде и присътноста таму. Со оваа метафора се сугерира оддалеченоста меѓу двата света. Така е во многу песни, но најтипично е тоа во песната „Јас и сенката“:

*Јас стојам на бреѓојќи  
и го очекувам вејројќи  
да ми отвори врати  
сенката со првиите звезди  
да ја приберам.*

*Кругојќи* како еден од доминантните структурни елементи во најновата поетска збирка на Цветковски врши повеќе функции, односно се јавува како полисемичен стихотворен елемент. Тој ја симболизира затвореноста и оддалеченоста на двата света (реално - иреално), но истовремено тој станува метафора за оној митски цикличен круг на завршување и обновување на животот. И токму во оваа функција на символот *круг* ја гледаме веќе посочената трансформација на пессимизмот во оптимизам којашто, пак, од своја страна ја раѓа надежта. Животот е смрт, но и смртта е живот кој продолжува во сеприсутната отсътност на саканата, на изгубената љубов. Песната „Сега и јас не сум тука“ е солидна потврда за тоа:

*Подававме раце  
и се оддалечувавме.  
Еве сум, кај си ти?  
Слушаши, кај си ти? - ја прашував во сонот.  
А таа заминуваше без збор  
како со крената рака.*

*Полека го затвораше својот круг*

*Одвоје останав сам,  
там и јас како да кревав рака.  
Рацете и на обајата  
ни остананаа кренати.  
И толку, само уште малку,  
уште малку ја гледав во сонот.*

*Сега и јас не сум тук.*

Насловот на песната ја имплицира отсътноста на лирскиот субјект, но и отсътноста на љубената по која се копне. На семантичко ниво, значи, се одвива еден имагинарен процес на приближување на саканата кон лирскиот субјект во еден ментален хронотоп. Тоа е надежта, вербата во неуништливоста на животната сила на љубовта. Парадоксално, но вистинито: вистината, онаа болна вистина тута едноставно е немоќна:

*Чекам јас  
и не ѝ верувам на висотината.  
Тоа таака мислата ме мами.  
Прелаѓа некоја како во сон.*

Токму во овие структурни елементи (*превалец, скала, брег, круг, сон, верба надеж*) ја гледаме суштинската порака (семантизмот) на

сета стихотворна конструкција во оваа поетска книга на Радован П. Цветковски, а таа порака вели дека и во пессимизмот има оптимизам, и во безнадежноста има надеж, и во прелагата (или самопрелагата) се крие голема вистина. Вистина која вели дека љубовта, онаа вистинската и чиста и невина како детска душа, никогаш не умира. Осудена е таа љубов на вечен живот.

Зрелоста на стихот доаѓа со животното, но и со поетското искуство. Едноставноста на песната е најочигледниот и најсигурниот показател за нејзината зрелост. Радован П. Цветковски со неговата најнова поетска книга покажува дека и по десетте збирки (ова е негова единаесетта стихозбирка) има уште многушто да каже и дека најтешко и најсложно стихотворство е она кое се гради со едноставен стил и се конструира од најобични, секојдневни нешта. „Сонето претчувство“ е поетска збирка која, сосема очекувано, нуди мошне солидни книжевно-творечки резултати. Нејзиниот автор, Радован П. Цветковски, создал една прекрасна поетска апотеоза на бесмртноста на љубовта во и од Човекот.

октомври, 2005,  
Скопје

Ранко МЛАДЕНОСКИ